

એકમ
1

માહિતી ટેકનોલોજી :
અર્થ, ઇતિહાસ, ઘટકો, લાભ અને વાહકો

રૂપરેખા

- 1.0 ઉદ્દેશો
- 1.1 પ્રસ્તાવના
- 1.2 માહિતી ટેકનોલોજી : અર્થ
- 1.3 માહિતી ટેકનોલોજી : ઇતિહાસ
- 1.4 માહિતી ટેકનોલોજી : મુખ્ય ઘટકો
 - 1.4.1 કમ્પ્યુટર હાર્ડવેર ટેકનોલોજી
 - 1.4.2 કમ્પ્યુટર સોફ્ટવેર ટેકનોલોજી
 - 1.4.3 ટેલિકમ્યુનિકેશન્સ અને નેટવર્ક ટેકનોલોજી
 - 1.4.4 ડેટાબેઝ ટેકનોલોજી
 - 1.4.5 માનવ સંસાધન
- 1.5 માહિતી ટેકનોલોજી : લાભ
- 1.6 માહિતી ટેકનોલોજી : વાહકો
- 1.7 માહિતી ટેકનોલોજીનું ગ્રંથાલય ક્ષેત્રે મહત્ત્વ
- 1.8 સારાંશ
- 1.9 તમારી પ્રગતિ ચકાસોના ઉત્તર
- 1.10 ચાવીરૂપ શબ્દો
- 1.11 સંદર્ભ અને વિશેષ વાંચન

1.0 ઉદ્દેશો (Objectives)

આધુનિક યુગમાં માહિતી ટેકનોલોજી એ મહત્ત્વનો વૈશ્વિક સ્ત્રોત છે. આ એકમના અભ્યાસ પછી તમે જાણી શકો :

- માહિતી ટેકનોલોજીનો અર્થ અને ઇતિહાસ
- માહિતી ટેકનોલોજીના મુખ્ય ઘટકો વિશે જાણી શકશો.
- માહિતી ટેકનોલોજીના વાહકો વિશે જાણી શકશો.

1.1 પ્રસ્તાવના (Introduction)

ટેકનોલોજીકલ વિકાસના ઇતિહાસમાં માહિતી ટેકનોલોજી એક આધુનિક તબક્કો છે. કારણ કે વિકાસ લોકો દ્વારા, લોકો માટે અને લોકોનો ત્યારે જ શક્ય બને કે જ્યારે લોકો જરૂરી માહિતીથી સમયસર માહિતગાર બને અને સમસ્યાઓના સમાધાનમાં તેનો સક્ષમ સાધન તરીકે ઉપયોગ કરે. માહિતી ટેકનોલોજી ખરા અર્થમાં એક 'સેતુ' છે જે લોકો અને વિકાસ પ્રક્રિયા માટે પ્રયત્નો કરે છે. જનસંચારની આ જરૂરિયાત વધુ પારદર્શક, વિશ્વસનીય, ઝડપી, પ્રામાણિક અને ઉપયોગી

બનાવવામાં માહિતી ટેકનોલોજી આગવી ભૂમિકા ભજવે છે અને હવે તે સમ્પોષિત વિકાસ પ્રક્રિયાનું બિન્દુ બની ચુકી છે. હવે ગ્રામીણ સમાજ પણ પરંપરાગત અને આધુનિક બંને પ્રકારની માહિતી ટેકનોલોજીનો ઉપયોગ કરી જીવનના જુદા જુદા ક્ષેત્રમાં પોતાને સક્ષમ અને સશક્ત બનાવવા પ્રયત્નશીલ છે. વિકાસ સાથે સંકળાયેલ રાષ્ટ્ર, રાજ્ય અને જિલ્લા કક્ષાથી માંડીને અંતિમ સ્થાનિક સ્તર સુધી માહિતી સંચારનું જોડાણ સ્થાપિત કરવામાં માહિતી ટેકનોલોજીની મહત્વની ભૂમિકા છે. માહિતી ટેકનોલોજીનાં સમયમાં કમ્પ્યુટર, ઈન્ટરનેટ અને ટેકનોલોજીએ દુનિયાનાં દરેક ક્ષેત્રમાં આમૂલ પરિવર્તન કર્યાં છે. આજે પરંપરાગત ગ્રંથાલયોની જગ્યાએ ડિજિટલ ગ્રંથાલયોની વિભાવનાએ વેગ પકડ્યો છે. જેથી ગ્રંથાલયોના સ્વરૂપ, પ્રકાર, કાર્યો અને સેવાઓમાં પરિવર્તન આવ્યાં છે. ગ્રંથાલયોનાં ગ્રંથો/પુસ્તકોને ડિજિટલ સ્વરૂપમાં ફેરવી દુનિયાનાં છેવાડે રહેતાં વાચકોને ઝડપથી માહિતી પહોંચાડવામાં આવે છે.

1.2 માહિતી ટેકનોલોજી : અર્થ (Meaning of Information Technology)

અકબરી અતુલભાઈના જણાવ્યા મુજબ “માહિતી ટેકનોલોજી દ્વારા કાચી માહિતી એટલે કે ડેટાને યોગ્ય રીતે અર્થપૂર્ણ પ્રક્રિયા કરી ઉપયોગી માહિતીમાં બદલી શકાય છે.”

બરોડિયા નવીનભાઈના આલેખ્યા મુજબ “માહિતીનું સ્થાન, પુનઃ પ્રાપ્તિ, પ્રક્રિયા, સંગ્રહ તેનું પ્રત્યાયન વગેરે પ્રવૃત્તિઓનો સમાવેશ થાય છે. પ્રલેખન અને માહિતી વિજ્ઞાન એ માહિતી ટેકનોલોજીના બે સમાનાર્થી શબ્દો છે.”

માહિતી ટેકનોલોજી એટલે કોઈપણ પદ્ધતિ જે માહિતીનો સંગ્રહ કરે, આદાન પ્રદાન કરે અથવા તો માહિતીની પ્રક્રિયા કરે જે ઔપચારિક રીતે એક જ માર્ગ દ્વારા ડેટા, અવાજ અને ચિત્રનો ઉપયોગ કરવા માટે પરવાનગી આપે છે. સામાન્ય રીતે માહિતી ટેકનોલોજી એવી તકનીક છે કે જેના દ્વારા માહિતીનું આદાન પ્રદાન કરવાની, તેની પ્રક્રિયા કરવાની તેમજ વહન કરવાની સગવડતા પૂરી પાડે છે. આ વિસ્તૃત વ્યાખ્યા રેડીયો અને ટેલીવિઝનથી લઈને ટેલીફોન્સ (લેન્ડલાઈન અથવા મોબાઈલ) કમ્પ્યુટર અને ઈન્ટરનેટને સમાવે છે.

“માહિતી સંચાર ટેકનોલોજી એટલે માહિતીની ગ્રહણ પ્રક્રિયા, સંગ્રહ તેમજ આદાન-પ્રદાન કરવા માટેનું ઇલેક્ટ્રોનિક માધ્યમ”. તેવી જ રીતે આવી પ્રવૃત્તિઓને લાગુ પાડતી અથવા સહાય કરતી સેવા છે. માહિતી ટેકનોલોજીમાં કમ્પ્યુટર હાર્ડવેર-સોફ્ટવેર, ટેલિ-કમ્યુનિકેશન સાધનો અને ઇલેક્ટ્રોનિક આધારીત બાબતો તેમજ દરેક આર્થિક ક્ષેત્રમાં માહિતીને લાગુ પાડવાનો સમાવેશ થાય છે.”

માહિતી ટેકનોલોજી એ ઇલેક્ટ્રોનિક ટેકનોલોજી છે. જેનો ઉપયોગ માહિતી પ્રાપ્તિ, પ્રક્રિયા અને પ્રત્યાયન માટે થાય છે. માહિતી ટેકનોલોજી એ માહિતીને સંચાલિત કરવા માટે કમ્પ્યુટર અને સોફ્ટવેરનો ઉપયોગ કરે છે. કમ્પ્યુટર માહિતી ટેકનોલોજીમાં મહત્વપૂર્ણ ભૂમિકા ભજવે છે. આપણે કહી શકીએ કે માહિતી ટેકનોલોજી એ કાર્યક્ષમતા અને ઉત્પાદનને મહત્તમ બનાવવા અને કાર્યક્ષમતામાં સુધારણા કરવાની તકનીક છે. માહિતી ટેકનોલોજીના વિકાસને કારણે વિશ્વ “ગ્લોબલ હબ” થઈ ગયું છે.

1.3 માહિતી ટેકનોલોજી : ઇતિહાસ (History of Information Technology)

પ્રાચીન યુગમાં માહિતી ટેકનોલોજીનો વિકાસ થયો ન હતો તે સમયે માહિતી માત્ર એકબીજા સાથે વાતચીત કરવાથી મળતી હતી. આ ઉપરાંત ગુરૂઓ માહિતી આપવાનો મહત્વનો સ્ત્રોત ગણાતા હતાં જેમાં મુખ્યત્વે વ્યાખ્યાન પદ્ધતિ દ્વારા માહિતી આપવામાં આવતી હતી. ધુળિયા જમીન પર અક્ષરો ઉપસાવવામાં આવતા હતાં. ધીમે ધીમે માહિતી તાડપત્ર, રેશમી કાપડ, લાકડું, તામ્રપત્રમાં આપવામાં આવતી હતી. સંદેશાના સ્રોત તરીકે કબૂતરનો પણ ઉપયોગ થતો હતો. આ

ઉપરાંત માહિતી તરીકે કઠપૂતળીનો ખેલ, લોકગીત, લોકનૃત્ય, ભવાઈ, ડાયરો, આખ્યાન, વાર્તા વગેરે દ્વારા માહિતીનો સંચાર થતો હતો.

માહિતી ટેકનોલોજીનો વિકાસ થયો ન હતો ત્યારે માહિતી તામ્રપત્રમાં લખવામાં આવતી હતી. ઇન્દોરના પંચમુખી હનુમાન મંદિરમાં તામ્રપત્ર પર રામાયણ અને ભગવત્ ગીતાના દોહા, ચોપાઈ દર્શાવવામાં આવેલાં છે. પહેલાના યુગમાં પથ્થરો પર શિલાલેખ પર માહિતી આપવામાં આવતી અને તેનો સંદેશો લોકો સુધી મોકલવામાં આવતો. જેમ કે અશોકનો શિલાલેખ કાશીના તુલસીમાનસ મંદિરમાં આરસ પર રામાયણના ઇંદો દશ્યો સાથે કોતરણી કરવામાં આવેલા છે. ભીંતચિત્રો આલેખવા માટે સૌ પ્રથમ ભીંતને તૈયાર કરવી પડે છે. આ ક્રિયાને ‘ભૂમિકર્મ’ કહે છે. લેખનની શોધ થઈ અને મુદ્રિત કળા અસ્તિત્વમાં આવી જેથી માહિતીનો ફેલાવો વધુ થયો અને પુસ્તકો, વર્તમાનપત્રો, સામયિકો જેવા માધ્યમોમાં માહિતી ઉપલબ્ધ થવા લાગી. મુદ્રિત માહિતી પછી ફોટોગ્રાફના ઉપયોગને કારણે માહિતી વધુ અસરકારક રીતે પ્રસાર પામે છે. દા.ત. દિલ્હીના લાલકિલ્લા વિશે જાણવું હોય તો તેનો ફોટોગ્રાફ જોવામાં આવે તો તેની માહિતી વધુ અસરકારક રીતે જાણી શકાય છે.

1921માં ઇટાલીના વૈજ્ઞાનિક માર્કોએ રેડિયાની શોધ કરી. 23 જુલાઈ 1927માં પહેલું રેડિયો સ્ટેશન મુંબઈ શરૂ થયું હતું. 1930માં તેનું નામ ‘ઇન્ડિયન બોડકાસ્ટીંગ સર્વિસ’ અને 1936માં નવું નામ ‘ઓલ ઇન્ડિયા રેડિયો’ પાડવામાં આવ્યું હતું. આકાશવાણીના કેન્દ્રની સ્થાપના સૌ પ્રથમ ઇંગ્લેન્ડમાં કરવામાં આવી હતી. આ રીતે રેડિયા દ્વારા માહિતીનું પ્રસારણ થતું. ટેકનોલોજીના વિકાસ સાથે અવાજની ધ્વનિમુદ્રણ કરવાની ટેકનોલોજીનો વિકાસ થયો જેના કારણે નિષ્ણાતો, કવિઓ, સંગીતકારો, નેતાઓના વિચારો, ભજનો, ગીતો, કાવ્યો વગેરે ધ્વનિમુદ્રણ થવા લાગ્યું.

ટેલિફોનની શોધ ગ્રહામ બેલે 1877માં કરી હતી. જેમાં વ્યક્તિ એકબીજા સાથે વાતચીત દ્વારા માહિતીની આપ-લે કરતા હતા. ધ્વનિ પ્રસારણની ટેકનોલોજી પછી દશ્ય મુદ્રણ ટેકનોલોજીનો વિકાસ થયો. સૌ પ્રથમ મુકફિલ્મ ‘આલમઆરા’ અસ્તિત્વમાં આવી હતી. ત્યારબાદ દશ્યશ્રાવ્ય ચિત્રપટો અસ્તિત્વમાં આવ્યા હતાં. બ્લેક-વ્હાઈટ અને ટેકનોલોજીનો વિકાસ થતાં રંગીન ફિલ્મો પણ અસ્તિત્વમાં આવી અને ચિત્રપટોનો માહિતી માટે ઉપયોગ થવાં લાગ્યો. 1926માં જોન.એલ. બેયર્ડ દ્વારા ટેલિવિઝનની ઇંગ્લેન્ડમાં શોધ કરવામાં આવી. ભારતમાં તેની શરૂઆત 1959માં દૂરદર્શનથી થયેલી. આમ ટેલિવિઝનના માધ્યમથી દશ્ય-શ્રાવ્ય માહિતી મળતી. કમ્પ્યુટર ના પિતા તરીકે ચાર્લ્સ બેબેજને પ્રથમ યાંત્રિક કમ્પ્યુટરની શોધ કરવાનો શ્રેય આપવામાં આવે છે. ઇન્ટરનેટનો ઉપયોગ થવાથી માહિતીનું પ્રસારણ ખુબ ઝડપી થવા લાગ્યું. જેના કારણે ઇ-મેઈલ, ચેટ, ઇમેજ, બ્લોગ, સ્કોલર, ન્યુઝ વગેરે દ્વારા માહિતીની આપ-લે થવા લાગી. માહિતી ટેકનોલોજી ક્ષેત્રે આજે 4G નો યુગ આવી ગયો છે. પત્ર, તાર વગેરેનો ઉપયોગ આજે અદૃશ્ય થવા લાગ્યો છે. અગાઉ ઇ-મેઈલ ફક્ત ટેકનિકલ વિશેષજ્ઞ મોકલી શકતા હતા, જ્યારે આજે એક સાધારણ નાગરિક પણ માહિતી ટેકનોલોજીનો લાભ લઈ શકે છે. ચાર પ્રકારના કમ્પ્યુટર પ્રોસેસરના યુગમાંથી પ્રસાર થયા પછી આજે ‘એમ. ટેકનોલોજી’ અર્થાત મોબાઈલ ટેકનોલોજીના યુગમાં પ્રવેશ કર્યો છે અને મોબાઈલ દ્વારા માહિતી આપ-લે થવા લાગી.

માહિતી ટેકનોલોજીમાં લિંકલિડરે 1950માં પોતાની સાયકો-એકોસ્ટિક લેબોરેટરીનું હાર્વર્ડ યુનિવર્સિટીમાંથી મસેચ્યુસેટ્સ ઇન્સ્ટિટ્યુટ ઓફ ટેકનોલોજીમાં સ્થાનાંતર કર્યું. 1958માં અમેરિકાએ એડવાન્સ્ડ રિસર્ચ પ્રોજેક્ટ એજન્સી (એઆરપીએ)નું નિર્માણ કર્યું. સેમિ ઓટોમેટિક ગ્રાઉન્ડ એન્વાયર્નમેન્ટ (એસએજીઈ) પ્રોગ્રામ ઉપર સંશોધન કરવા એઆરપીએ દ્વારા ઇન્ફોર્મેશન પ્રોસેસિંગ ટેકનોલોજી ઓફિસ (આઈપીટીઓ) શરૂ કરાઈ, જેમાં પ્રથમ વાર દેશભરને રડાર સિસ્ટમ સાથે એક નેટવર્કમાં જોડવામાં આવ્યું.

1.4 માહિતી ટેકનોલોજી : મુખ્ય ઘટકો (Elements of Information Technology)

આજનો યુગ ટેકનોલોજીનો છે, ટેકનોલોજીએ આપણા જીવનને સરળ અને સહજ બનાવવા માટે તમામ ક્ષેત્રોમાં મહત્વનો ફાળો આપ્યો છે. માહિતી ટેકનોલોજી લાંબા સમયથી આપણી આસપાસ છે. મૂળભૂત રીતે લોકો લાંબા સમય સુધી હતા ત્યાં સુધી, માહિતી ટેકનોલોજી આસપાસ રહી છે કારણ કે તે સમયે ત્યાં હંમેશા ઉપલબ્ધ તકનીકી દ્વારા વાતચીત કરવાની પદ્ધતિઓ હતી. માહિતી ટેકનોલોજીના ઇતિહાસને વિભાજિત કરે છે. ફક્ત નવીનતમ યુગ (ઇલેક્ટ્રોનિક) અને કેટલાક ઇલેક્ટ્રો મિકેનિકલ યુગ આજે આપણને ખરેખર અસર કરે છે, પરંતુ આપણે આજે જે તકનીકી સાથે છીએ તેના વિશે જાણવું મહત્વનું છે. માહિતી ટેકનોલોજીની તેમાં પણ એક મહત્વપૂર્ણ ભૂમિકા છે, જે ડેટા અને માહિતીને એકત્રિત કરવા અને ગોઠવણ સંબંધિત છે. આ માહિતી ટેકનોલોજીના મુખ્ય પાંચ ઘટકો છે.

1.4.1 કમ્પ્યુટર હાર્ડવેર ટેકનોલોજી (Computer Hardware Technology) :

આ ટેકનોલોજીને ભૌતિક ટેકનોલોજી કહેવામાં આવે છે, જે માહિતી સાથે કાર્ય કરે છે. હાર્ડવેર એ કમ્પ્યુટરનો ભાગ છે જેને આપણે જોઈ અને ટચ કરી શકીએ છીએ. ઉદાહરણ તરીકે, સીપીયુ, મધરબોર્ડ, કીવર્ડ, માઉસ વગેરેને કમ્પ્યુટર હાર્ડવેર કહેવામાં આવે છે. આ સિવાય માઈક્રો કમ્પ્યુટર, મેનફ્રેમ અને સ્ટોરેજ ડિવાઈસ પણ આ હેઠળ આવરી લેવામાં આવ્યા છે.

1.4.2 કમ્પ્યુટર સોફ્ટવેર ટેકનોલોજી (Computer Software Technology) :

કમ્પ્યુટર સોફ્ટવેર ટેકનોલોજી એ સૂચનાઓનો સમૂહ છે જે હાર્ડવેરને શું કરવું તે કહે છે. સરળ ભાષામાં, તમે તેને પ્રોગ્રામ પણ કહી શકો છો. ઉદાહરણ તરીકે, પ્રોગ્રામરો કે જે સોફ્ટવેર બનાવે છે તે ખરેખર આદેશો અથવા સૂચનાઓ લખે છે. જે મુજબ હાર્ડવેર કામ કરે છે. તેના બે મુખ્ય ભાગો છે, પ્રથમ ઓપરેશન સિસ્ટમ જેમાં હાર્ડવેરને ઉપયોગી બનાવવામાં આવે છે. બીજું એપ્લિકેશન સોફ્ટવેર જે કેટલાક વિશિષ્ટ કાર્યો માટે રચાયેલ છે.

1.4.3 ટેલિકમ્યુનિકેશન્સ અને નેટવર્ક ટેકનોલોજી (Telecommunications and Network Technology) :

આ પ્રક્રિયામાં નેટવર્ક બનાવવા માટે બધા હાર્ડવેર એક સાથે જોડાયા છે. આ માટે વાયરનો ઉપયોગ કરી શકાય છે. જેમ કે ઇથરનેટ કેબલ, ફાઈબર ઓપ્ટિક્સ અને વાઈફાઈ જેવા વાયરલેસ, કનેક્શન પણ સ્થાપિત કરી શકાય છે. જો કાર્યાલય, સ્કૂલ જેવા કોઈ વિશિષ્ટ ક્ષેત્રના તમામ કમ્પ્યુટર્સને કનેક્ટ કરવું હોય તો આ માટે લોકલ એરિયા નેટવર્ક (LAN) બનાવવામાં આવ્યું છે. જો કનેક્શન દૂર દૂર સુધી બનાવવું હોય, તો આ માટે વાઈડ એરિયા નેટવર્ક (WAN) બનાવવામાં આવ્યું છે. ઇન્ટરનેટ પોતે-નેટવર્કનું નેટવર્ક છે.

1.4.4 ડેટાબેઝ ટેકનોલોજી (Database Technology) :

બાકીના અન્ય ઘટકો આ ઘટક હેઠળ રહે છે. ડેટાબેઝ એક એવી જગ્યા છે જ્યાં ડેટા એકત્રિત કરવામાં આવે છે. આ ડેટા ઘણા પ્રકારનો હોઈ શકે છે. જેમ કે દસ્તાવેજ, ફાઈલ, વર્કશીટ વગેરે. એકત્રિત કરવાની ટેકનોલોજીમાં ઈનપુટ ડિવાઈસ દ્વારા માહિતીને એકઠી કરી તેને ડિજિટલ સ્વરૂપમાં પરિવર્તિત કરે છે. એમાં કિ-બોર્ડ, માઉસ, ટ્રેકબોલ, ટચ સ્ક્રીન, વોઈસ રિકોગ્નાઈઝેશન સિસ્ટમ, બારકોડ રીડર, ઈમેજ સ્કેનર વગેરેનો સમાવેશ થાય છે. સંગ્રહ કરવાની ટેકનોલોજીમાં માહિતીને સ્ટોર કરે છે. જેમાં જુદી જુદી ડિવાઈસ વપરાય છે જેમ કે, મેગ્નેટીક ટેપ, ફ્લોપી ડિસ્ક, હાર્ડ ડિસ્ક, ઓપ્ટિકલ ડિસ્ક, ઈમેજેબલ ડિસ્ક અને સ્માર્ટ કાર્ડ વગેરે. પ્રોસેસિંગ ટેકનોલોજીમાં એપ્લિકેશન સોફ્ટવેરની મદદથી પદ્ધતિ વિકસાવીને માહિતીને ડિજિટલ સ્વરૂપમાં પ્રક્રિયા કરવામાં આવે છે. ડિસ્લે ટેકનોલોજીમાં ડિજિટલ માહિતીને આઉટપુટમાં જોઈ શકાય તેવી લાક્ષણિકતાઓ આ ભાગ

ધરાવે છે. આવી ડિવાઈસમાં મોનીટર, ડિજિટલ ટી.વી. સેટ, વિડિયો પ્રસારણ મોડ, સેટ ટોપ બોક્સ, પ્રિન્ટર, વીસીડી અને ડીવીડી વગેરેનો સમાવેશ થાય છે.

1.4.5 માનવ સંસાધન (Human Resources) :

માહિતી ટેકનોલોજી (આઈટી)નો સૌથી મહત્વપૂર્ણ ઘટક માનવ સંસાધન છે. જે લોકોએ સિસ્ટમ ચલાવવી જરૂરી છે, પછી ભલે તે કામદારો હોય, પ્રોગ્રામર અથવા મુખ્ય માહિતી અધિકારી, તે તમામનો માહિતી ટેકનોલોજીમાં મોટો ફાળો છે. તે તમામ માહિતી ટેકનોલોજી માટે એક આવશ્યક અંગ છે.

1.5 માહિતી ટેકનોલોજી : લાભ (Advantages of Information Technology)

માહિતી ટેકનોલોજી દ્વારા આજે કમ્પ્યુટરનાં ક્ષેત્રમાં અત્યંત તીવ્ર ગતિએ પ્રગતિ થઈ રહી છે. અગાઉના સમયમાં માહિતી એકત્રિત કરવા માટે ઘણી મહેનત કરવી પડતી હતી. તેની જગ્યાએ આજે માહિતી ક્રાંતિ દ્વારા દરેક ક્ષેત્રે, એક જ સ્થળ પરથી વિશાળ માત્રામાં માહિતીની આપ-લે થાય છે. આજે કમ્પ્યુટરીકૃત માહિતી પદ્ધતિઓ ઈન્ટરનેટ, ઈન્ટ્રાનેટની મદદથી આપ-લે ઝડપી થવા લાગી. આમ માહિતી ટેકનોલોજી અંતર્ગત આકશવાણી, દૂરદર્શન, સમાચાર પત્ર, કમ્પ્યુટર, ઈ-મેઈલ, વેબસાઈટ વગેરે માનવજીવનનો હિસ્સો બની ગયો છે. માનવજીવનના પ્રત્યેક ક્ષેત્રે જેમ કે વ્યાપાર, ઉત્પાદન સેવાઓ સંસ્કૃતિ, ભાષા, શિક્ષા, મનોરંજન, સંશોધન. રાષ્ટ્રીય રક્ષા સૈન્ય ક્ષેત્રે, સિવિલ વાણિજ્ય જેવા ક્ષેત્રમાં માહિતી ટેકનોલોજીનો પ્રભાવ ખુબ સારો છે.

માહિતી ટેકનોલોજી એ ભૂતકાળની અપેક્ષાએ ગ્રામીણ ક્ષેત્રનું ચિત્ર બદલી નાખ્યું છે. સરકાર તરફથી પણ નવી નવી ટેકનોલોજીના માધ્યમથી દૂરસુદૂર ગામડાંઓને હાઈટેક સુવિધાઓ પ્રદાન કરવામાં આવી રહી છે. વૈશ્વિક ગામની પરિકલ્પનાને સાકાર કરવામાં ઈન્ટરનેટની મહત્વની ભૂમિકા છે. ઈન્ટરનેટનું આગવું સંશોધન ઈમેલ છે. ઈમેલ દ્વારા બે પક્ષો એકબીજાને ઇલેક્ટ્રોનિક ટેક્સ્ટ મેસેજ મોકલી શકે છે જે દ્વારા તેઓ પત્રો અને મેમો પણ મોકલાવી શકે છે. ઈન્ટરનેટે દૂરત્વ હટાવી ભૌગોલિક સરહદોને બિનઅસરકારક બનાવી દીધી છે. કોઈપણ માહિતીને વિશ્વના એક ખૂણામાંથી બીજા ખૂણામાં પહોંચાડવામાં ફક્ત થોડી મિનિટોનો સમય લાગે છે. માહિતી ટેકનોલોજીના વધતાં પ્રભાવને કારણે આજે ભારત વિશ્વમાં એક પ્રમુખ આર્થિક શક્તિના રૂપમાં માન્યતા પ્રાપ્ત કરી રહ્યું છે. માહિતી ટેકનોલોજીમાં આવેલ ક્રાંતિએ ભારતમાં એક નવી દિશા પ્રદાન કરી છે.

1.6 માહિતી ટેકનોલોજી : વાહકો (Carriers of information technology)

માહિતીનું વહન કરનારને માહિતીના વાહકો કહેવામાં આવે છે, માહિતી ટેકનોલોજીના વાહકો આપણી આસપાસના, વિશ્વના તત્વો, ચોક્કસ માહિતી કે જે આપણે પ્રાપ્ત કરીએ છીએ અને વિવિધ ફેરફારોને ઉપર આધારિત હોય છે. માહિતીનો સંગ્રહથી કાર્ય સમાપ્ત થતું નથી. પરંતુ ડેટાનો ઉપયોગ કરવા માટે અને વારંવાર, સ્ટોરેજ જેવી પ્રક્રિયાઓ જરૂરી છે. માહિતી રાખવા સાથેનું કાર્ય એ છે કે કયા સમયે અને કઈ જગ્યાએ, કઈ માહિતીનું વિતરણ કરવામાં આવે છે. તે વાહક પર આધારિત છે, જેની ભૂમિકા પુસ્તકાલયમાં એક પુસ્તક, આલ્બમમાં એક ચિત્ર, ગેલેરીમાં એક ચિત્ર દ્વારા ભજવી શકાય છે. કમ્પ્યુટર ડિવાઈસીસ ફક્ત ડેટાને સઘન સંગ્રહિત કરવા માટે બનાવવામાં આવી નથી, પરંતુ ઝડપથી પ્રાપ્ત કરવા માટે પણ બનાવવામાં આવી છે.

આધુનિક સંસ્કૃતિના વિકાસમાં માહિતી ટેકનોલોજીના વાહકોનો વિશેષ ફાળો છે. માહિતી ટેકનોલોજીથી સમાજ કે રાષ્ટ્ર પણ સક્ષમ બની શકે છે. ટેલિગ્રાફની શોધથી માહિતીને તકનીકી વાહક મળી ગયું. આ શોધથી, દૂરસ્થ વિસ્તારોમાં ઝડપી ગતિથી માહિતી પ્રસારિત કરી શકાય છે. આ માહિતી પછી કમશ ટેલિફોન, રેડિયો, વાયરલેસ, સિનેમા, ટેપ રેકોર્ડર, ટેલિવિઝન, વિડિઓ કેસેટ

રેકોર્ડર, કમ્પ્યુટર, લેપટોપ, મોડેમ્સ, મોબાઇલ, ઇન્ટરનેટ, સીડી/ડીવીડી પ્લેયર્સ, પોડકાસ્ટર વગેરે વાહકોના આવિષ્કારથી ક્રાંતિ આવી. માહિતીના તકનીકી ઉધારકોને તેમની પ્રકૃતિના આધારે ઓડિઓ અને ઓડિઓ-વિઝ્યુઅલ માધ્યમોમાં વહેંચી શકાય છે. ઓડિઓ વાહક તરીકે ટેલિફોન, રેડિયો, વાયરલેસ, ટેપ રેકોર્ડર વગેરે અને ઓડિઓ-વિઝિઓ વાહક તરીકે સિનેમા, ટેલિવિઝન, વિઝિઓ કેસેટ પ્લેયર્સ, સીડી/ ડીવીડી પ્લેયર્સ વગેરેનો સમાવેશ થાય છે. ટેકનોલોજી દ્વારા માહિતીનું આદાન – પ્રદાન કરનારને વાહક તરીકે ઓળખવામાં આવે છે. તેમની સહાયથી, લાખોની સંખ્યામાં અને દૂર-દૂર વેરવિખેર લોકો સાથે માહિતી પહોંચાડવાનું શક્ય બન્યું છે.

1.7 માહિતી ટેકનોલોજીનું ગ્રંથાલયમાં મહત્વ

(Importance of Information Technology in the field of library)

આજનો યુગ એ માહિતીનો યુગ છે. કોઈપણ રાષ્ટ્રનો સર્વાંગી વિકાસ તેના શૈક્ષણિક માળખા ઉપર આધારિત હોય છે. શૈક્ષણિક ગ્રંથાલયોનો મુખ્ય ધ્યેય વિદ્યાર્થીઓના સર્વાંગી વિકાસમાં સહાયક બનવાનો છે. આજે પુસ્તકાલયો એ માત્ર સંગ્રહ સ્થાન રહ્યા નથી. માહિતી પ્રસાર એ પ્રચારનું એક ઉત્તમ માધ્યમ બન્યું છે. આધુનિક યુગમાં વિકાસ થતાં શિક્ષણની દુનિયા બદલાઈ રહી છે. ખૂબ પ્રગતિ થઈ રહી છે, તે મહત્વનું છે કે શિક્ષણ નવી રીતે વિદ્યાર્થીઓ સુધી પહોંચવા માટે સમર્થ બને જેથી વિદ્યાર્થીઓ ભવિષ્ય માટે તૈયાર રહે. આજનાં વિદ્યાર્થીઓ આવતી કાલનાં નેતાઓ, શોધકર્તાઓ, શિક્ષકો અને ઉદ્યોગપતિઓ છે. યોગ્ય કુશળતા વિના, આ વિદ્યાર્થીઓ પાસે ટકી રહેવા માટે જરૂરી તૈયારી નહીં હોય. શિક્ષણ પર ખૂબ ધ્યાન કેન્દ્રિત કર્યા પછી કેટલીકવાર નોકરી મેળવવી મુશ્કેલ થઈ શકે છે અને હજી પણ સારી નોકરી મેળવવા માટે જરૂરી તાલીમ મેળવવી જરૂરી છે. વિદ્યાર્થીઓ તેમની નોકરી રાખવા અને શાળાએ જવા સક્ષમ બનવામાં માહિતી ટેકનોલોજી મુખ્ય ભૂમિકા ભજવે છે. કાર્યસ્થળ પર વ્યસ્ત વિદ્યાર્થી તેમના લંચ બ્રેક પર હોય ત્યારે સરળતાથી એસાઇનમેન્ટ્સ ચકાસી શકે છે અથવા સબમિટ કરી શકે છે. કોમ્પ્યુટર દ્વારા જ આપણે ટાઈપિંગ, પ્રિન્ટિંગ કરીએ છીએ. ઇન્ટરનેટના માધ્યમથી દુનિયાભરની માહિતી આપણે મેળવી શકીએ છીએ. વર્તમાન સમયમાં ટેકનિકલ શિક્ષણને વધારે મહત્વ આપવામાં આવે છે.

લાઈબ્રેરીને સોફ્ટવેરની મદદથી કોમ્પ્યુટરાઈઝડ બનાવવામાં આવી રહી છે. લેપટોપ અને ટેબ્લેટનાં વિવિધ મોડલો માર્કેટ મળતા થયા છે. શિક્ષણમાં કોમ્પ્યુટર, લેપટોપ, ઇન્ટરનેટ, પ્રોજેક્ટર જેવી વસ્તુઓના ઉપયોગનું વલણ વધતું જાય છે. વિજ્ઞાનના વિષયોમાં પ્રેક્ટીકલ માટે આધુનિક ઉપકરણોનો ઉપયોગ થઈ રહ્યો છે. માત્ર ઉચ્ચ શિક્ષણમાં જ વિવિધ ટેકનોલોજીનો ઉપયોગ થાય છે તેવું નથી, પ્રાથમિક શિક્ષણ પણ કોમ્પ્યુટર દ્વારા આપવાની શરૂઆત થઈ ગઈ છે. માહિતી ટેકનોલોજી માધ્યમિક સ્કૂલ અને કોલેજના ડ્રોપઆઉટને અટકાવવામાં પણ મદદ કરે છે. રિસ્ટન્સ એજ્યુકેશન માટે મોટા-મોટા ઉપગ્રહો કામ કરી રહ્યા છે. દૂરવર્તી શિક્ષણ માટે ટેકનોલોજી અસરકારક માધ્યમ છે.

1.8 સારાંશ (Summary)

આધુનિક સમયમાં, જે દેશ ટેકનોલોજીની દૃષ્ટિએ જેટલો સદ્ગર હોય એટલો એને વિકસિત માનવામાં આવે છે. આજના વૈજ્ઞાનિક યુગમાં યુદ્ધો કે લડાઈઓ હાથી, ઘોડા કે માણસોથી નથી લડવામાં આવતાં, યુદ્ધ માટે પણ આપણે ટેકનોલોજીનો સહારો લેવો પડે છે. ટેંકો, મિસાઈલો, રોકેટ, ફાઈટર વિમાન, હેલિકોપ્ટર વગેરેના ઉપયોગ દ્વારા આજે યુદ્ધો લડવામાં આવે છે. બોમ્બ, અસ્ત્ર-શસ્ત્રની મદદથી વિમાન હુમલો ન કરે તે માટે રડારનો ઉપયોગ કરવામાં આવે છે. એટલે કે, આપણી સુરક્ષા માટે આપણે નીત-નવી ટેકનોલોજી ઉપર આધાર રાખીએ છીએ. એટલું જ નહીં ઉપગ્રહ, રોકેટથી આપણે આપણા દેશની બીજા દેશો સામેની સુરક્ષા માટેની જાણકારી પણ મેળવીએ છીએ.

તમારી પ્રગતિ ચકાસો

નોંધ : i. નીચે આપેલ જગ્યામાં તમારો ઉત્તર લખો.

ii. એકમના અંતે આપેલ ઉત્તર સાથે તમારો ઉત્તર ચકાસો.

પ્ર. 1. માહિતી ટેકનોલોજીના ઇતિહાસને ટૂંકમાં સમજાવો.

.....

.....

.....

.....

.....

પ્ર. 2. માહિતી ટેકનોલોજીના ઘટકો જણાવો.

.....

.....

.....

.....

.....

પ્ર. 3. માહિતી ટેકનોલોજીના વાહકો વિષે જણાવો.

.....

.....

.....

.....

.....

1.9 તમારી પ્રગતિ ચકાસોના ઉત્તર (Answers of Self-Check Exercises)

1. માહિતી ટેકનોલોજીના ઇતિહાસને ટૂંકમાં સમજાવો.

પ્રાચીન યુગમાં માહિતી ટેકનોલોજીનો વિકાસ થયો ન હતો તે સમયે માહિતી માત્ર એકબીજા સાથે વાતચીત કરવાથી મળતી હતી. આ ઉપરાંત ગુરૂઓ માહિતી આપવાનો મહત્વનો સ્ત્રોત ગણાતા હતાં જેમાં મુખ્યત્વે વ્યાખ્યાન પદ્ધતિ દ્વારા માહિતી આપવામાં આવતી હતી. ધુળિયા જમીન પર અક્ષરો ઉપસાવવામાં આવતા હતાં. ધીમે ધીમે માહિતી તાડપત્ર, રેશમી કાપડ, લાકડું, તામ્રપત્રમાં આપવામાં આવતી હતી. સંદેશાના સ્રોત તરીકે કબૂતરનો પણ ઉપયોગ થતો હતો. આ ઉપરાંત માહિતી તરીકે કઠપૂતળીનો ખેલ, લોકગીત, લોકનૃત્ય, ભવાઈ, ડાયરો, આખ્યાન, વાર્તા વગેરે દ્વારા માહિતીનો સંચાર થતો હતો.

માહિતી ટેકનોલોજીમાં લિંકલિડરે 1950માં પોતાની સાયકો-એકોસ્ટિક લેબોરેટરીનું હાર્વર્ડ યુનિવર્સિટીમાંથી મસેચ્યુસેટ્સ ઇન્સ્ટિટ્યુટ ઓફ ટેકનોલોજીમાં સ્થાનાંતર કર્યું. 1958માં અમેરિકાએ એડવાન્સડ રિસર્ચ પ્રોજેક્ટ એજન્સી (એઆરપીએ)નું નિર્માણ કર્યું. સેમિ ઓટોમેટિક ગ્રાઉન્ડ એન્વાયર્થમેન્ટ (એસએજીઈ) પ્રોગ્રામ ઉપર સંશોધન કરવા એઆરપીએ દ્વારા ઇન્ફોર્મેશન પ્રોસેસિંગ ટેકનોલોજી ઓફિસ (આઈપીટીઓ) શરૂ કરાઈ, જેમાં પ્રથમ વાર દેશભરને રડાર સિસ્ટમ સાથે એક નેટવર્કમાં જોડવામાં આવ્યું.

2. માહિતી ટેકનોલોજીના ઘટકો જણાવો.

● કમ્પ્યુટર હાર્ડવેર ટેકનોલોજી (Computer Hardware Technology) :

આ ટેકનોલોજીને ભૌતિક ટેકનોલોજી કહેવામાં આવે છે, જે માહિતી સાથે કાર્ય કરે છે. હાર્ડવેર એ કમ્પ્યુટરનો ભાગ છે જેને આપણે જોઈ અને ટચ કરી શકીએ છીએ. ઉદાહરણ તરીકે, સીપીયુ, મધરબોર્ડ, કીવર્ડ, માઉસ વગેરેને કમ્પ્યુટર હાર્ડવેર કહેવામાં આવે છે. આ સિવાય માઈક્રો કમ્પ્યુટર, મેનફ્રેમ અને સ્ટોરેજ ડિવાઈસ પણ આ હેઠળ આવરી લેવામાં આવ્યા છે.

● કમ્પ્યુટર સોફ્ટવેર ટેકનોલોજી (Computer Software Technology) :

કમ્પ્યુટર સોફ્ટવેર ટેકનોલોજી એ સૂચનાઓનો સમૂહ છે જે હાર્ડવેરને શું કરવું તે કહે છે. સરળ ભાષામાં, તમે તેને પ્રોગ્રામ પણ કહી શકો છો. ઉદાહરણ તરીકે, પ્રોગ્રામરો કે જે સોફ્ટવેર બનાવે છે તે ખરેખર આદેશો અથવા સૂચનાઓ લખે છે. જે મુજબ હાર્ડવેર કામ કરે છે. તેના બે મુખ્ય ભાગો છે, પ્રથમ ઓપરેશન સિસ્ટમ જેમાં હાર્ડવેરને ઉપયોગી બનાવવામાં આવે છે. બીજું એપ્લિકેશન સોફ્ટવેર જે કેટલાક વિશિષ્ટ કાર્યો માટે રચાયેલ છે.

● ટેલિકમ્યુનિકેશન્સ અને નેટવર્ક ટેકનોલોજી (Telecommunications and Network Technology) :

આ પ્રક્રિયામાં નેટવર્ક બનાવવા માટે બધા હાર્ડવેર એક સાથે જોડાયા છે. આ માટે વાયરનો ઉપયોગ કરી શકાય છે. જેમ કે ઇથરનેટ કેબલ, ફાઈબર ઓપ્ટિક્સ અને વાઈફાઈ જેવા વાયરલેસ, કનેક્શન પણ સ્થાપિત કરી શકાય છે. જો કાર્યાલય, સ્કૂલ જેવા કોઈ વિશિષ્ટ ક્ષેત્રના તમામ કમ્પ્યુટર્સને કનેક્ટ કરવું હોય તો આ માટે લોકલ એરિયા નેટવર્ક (LAN) બનાવવામાં આવ્યું છે. જો કનેક્શન દૂર દૂર સુધી બનાવવું હોય, તો આ માટે વાઈડ એરિયા નેટવર્ક (WAN) બનાવવામાં આવ્યું છે. ઇન્ટરનેટ પોતે-નેટવર્કનું નેટવર્ક છે.

● ડેટાબેઝ ટેકનોલોજી (Database Technology) :

બાકીના અન્ય ઘટકો આ ઘટક હેઠળ રહે છે. ડેટાબેઝ એક એવી જગ્યા છે જ્યાં ડેટા એકત્રિત કરવામાં આવે છે. આ ડેટા ઘણા પ્રકારનો હોઈ શકે છે. જેમ કે દસ્તાવેજ, ફાઈલ, વર્કશીટ વગેરે. એકત્રિત કરવાની ટેકનોલોજીમાં ઈનપુટ ડિવાઈસ દ્વારા માહિતીને એકઠી કરી તેને ડિજિટલ સ્વરૂપમાં પરિવર્તિત કરે છે. એમાં ક્રિ-બોર્ડ, માઉસ, ટ્રેકબોલ, ટચ સ્ક્રીન, વોઈસ રિકોગ્નાઈઝેશન સિસ્ટમ, બારકોડ રીડર, ઈમેજ સ્કેનર વગેરેનો સમાવેશ થાય છે. સંગ્રહ કરવાની ટેકનોલોજીમાં માહિતીને સ્ટોર કરે છે. જેમાં જુદી જુદી ડિવાઈસ વપરાય છે જેમ કે, મેગ્નેટીક ટેપ, ફ્લોપી ડિસ્ક, હાર્ડ ડિસ્ક, ઓપ્ટીકલ ડિસ્ક, ઈમેજેબલ ડિસ્ક અને સ્માર્ટ કાર્ડ વગેરે. પ્રોસેસિંગ ટેકનોલોજીમાં એપ્લિકેશન સોફ્ટવેરની મદદથી પદ્ધતિ વિકસાવીને માહિતીને ડિજિટલ સ્વરૂપમાં પ્રક્રિયા કરવામાં આવે છે. ડિસ્પ્લે ટેકનોલોજીમાં ડિજિટલ માહિતીને આઉટપુટમાં જોઈ શકાય તેવી લાક્ષણિકતાઓ આ ભાગ ધરાવે છે. આવી ડિવાઈસમાં મોનીટર, ડિજિટલ ટી.વી. સેટ, વિડિયો પ્રસારણ મોડ, સેટ ટોપ બોક્સ, પ્રિન્ટર, વીસીડી અને ડીવીડી વગેરેનો સમાવેશ થાય છે.

● માનવ સંસાધન (Human Resources) :

માહિતી ટેકનોલોજી (આઈટી)નો સૌથી મહત્વપૂર્ણ ઘટક માનવ સંસાધન છે. જે લોકોએ સિસ્ટમ ચલાવવી જરૂરી છે, પછી ભલે તે કામદારો હોય, પ્રોગ્રામર અથવા મુખ્ય માહિતી અધિકારી, તે તમામનો માહિતી ટેકનોલોજીમાં મોટો ફાળો છે. તે તમામ માહિતી ટેકનોલોજી માટે એક આવશ્યક અંગ છે.

3. માહિતી ટેકનોલોજીના વાહકો વિષે જણાવો.

આધુનિક સંસ્કૃતિના વિકાસમાં માહિતી ટેકનોલોજીના વાહકોનો વિશેષ ફાળો છે. માહિતી ટેકનોલોજીથી સમાજ કે રાષ્ટ્ર પણ સક્ષમ બની શકે છે. ટેલિગ્રાફની શોધથી માહિતીને તકનિકી વાહક

મળી ગયું. આ શોધથી, દૂરસ્થ વિસ્તારોમાં ઝડપી ગતિથી માહિતી પ્રસારિત કરી શકાય છે. આ માહિતી પછી કમ્પ્યુટર, ટેલિફોન, રેડિયો, વાયરલેસ, સિનેમા, ટેપ રેકોર્ડર, ટેલિવિઝન, વિડિઓ કેસેટ રેકોર્ડર, કમ્પ્યુટર, લેપટોપ, મોડેમ્સ, મોબાઇલ, ઇન્ટરનેટ, સીડી/ડીવીડી પ્લેયર્સ, પોડકાસ્ટર વગેરે વાહકોના આવિષ્કારથી ક્રાંતિ આવી. માહિતીના તકનીકી ઉધારકોને તેમની પ્રકૃતિના આધારે ઓડિઓ અને ઓડિઓ-વિઝ્યુઅલ માધ્યમોમાં વહેંચી શકાય છે. ઓડિઓ વાહક તરીકે ટેલિફોન, રેડિયો, વાયરલેસ, ટેપ રેકોર્ડર વગેરે અને ઓડિઓ-વિડિઓ વાહક તરીકે સિનેમા, ટેલિવિઝન, વિડિઓ કેસેટ પ્લેયર્સ, સીડી/ ડીવીડી પ્લેયર્સ વગેરેનો સમાવેશ થાય છે. ટેકનોલોજી દ્વારા માહિતીનું આદાન – પ્રદાન કરનારને વાહક તરીકે ઓળખવામાં આવે છે. તેમની સહાયથી, લાખોની સંખ્યામાં અને દૂર-દૂર વેરવિખેર લોકો સાથે માહિતી પહોંચાડવાનું શક્ય બન્યું છે.

1.10 ચાવીરૂપ શબ્દો (Keywords)

- **માહિતી ટેકનોલોજી** : કોઈપણ પદ્ધતિ જે માહિતીનો સંગ્રહ કરે, અદાન-પ્રદાન કરે અથવા તો માહિતીની પ્રક્રિયા કરે જે ઔપચારિક રીતે એક જ માર્ગ દ્વારા ડેટા, અવાજ અને ચિત્રોનો ઉપયોગ કરવા માટેની પરવાનગી આપે છે.
- **હાર્ડવેર** : હાર્ડવેર એ કમ્પ્યુટરનો ભાગ છે જેને આપણે જોઈ અને ટચ કરી શકીએ છીએ.
- **સોફ્ટવેર** : જે સૂચનાઓનો સમૂહ છે, અને હાર્ડવેરને શું કરવું તે કહે છે.
- **LAN** : Local Area Network
- **WAN** : Wide Area Network
- **ડેટાબેઝ** : એક એવી જગ્યા જ્યાં ડેટા એકત્રિત કરવામાં આવે છે.

1.11 સંદર્ભ અને વિશેષ વાંચન (References and Further Reading)

ચારણ શિવદાનભાઈ (સંપાદક) માહિતી પ્રક્રિયા અને પદ્ધતિઓ, અમદાવાદ, પાર્શ્વ પ્રકાશન, 1987,

પટેલ ચંપકલાલ, માહિતી વિજ્ઞાન, અમદાવાદ, ગ્રંથાલય સેવા સંઘ, 1991

અકબરી, અતુલ : ઇન્ફરનેશન ટેકનોલોજી.અમદાવાદ : પાર્શ્વ પબ્લિકેશન,

પ્રજાપતિ મણિભાઈ, સંપાદક : બરોડિયા નવીનભાઈ : 21 મી સદીમાં ગ્રંથાલયોનું ભાવિ. માર્ચ 2001.

Sarma, S. K. : Information Technology and Library Services. New Delhi : Shree Pub. & Distibuter, 2017

